

सन २००७-२००८ (दि. १-४-२००७ ते ३०-९-२००७)

महाराष्ट्र राज्य मार्ग परिवहन महामंडळास ५.५ टक्के
दराने येणारी रक्कम भांडवली अंशदान म्हणून
समायोजित करण्यास मंजूरी देण्याबाबत.

**महाराष्ट्र शासन
गृह विभाग**

शासन निर्णय क्रमांक : एसटीसी १९०७/सीआर-८९१/परि-१
मंत्रालय, मुंबई- ४०००३२, दिनांक : १७ जून २००८.

वाचा:- १) गृह विभाग शासन निर्णय क्र. एसटीसी ३४००/६३१/सीआर-३१/परि-१,
दि. २०.६.२०००

२) महाराष्ट्र राज्य मार्ग परिवहन महामंडळाचे पत्र क्र. राप/लेखा/अंशदान/२०२-११/३९०३,
दि. १०.१०.२००७

शासन निर्णय :-

महाराष्ट्र राज्य मार्ग परिवहन महामंडळाला प्रवासी कराची रक्कम १७.५ टक्के या दराने
शासनास अदा करावी लागते. प्रवासी कराचा १७.५ टक्के हा दर कायम ठेवून दि. १.४.२००० पासून
महामंडळाने प्रवासी कसब्या १२.०० टक्के प्रमाणे येणाऱ्या प्रवासी कराची रक्कम शासनास अदा करावी व
उर्वरित ५.५ टक्के दराने येणारी कराची रक्कम शासनाचे भांडवली अंशदान म्हणून महामंडळाने समायोजित
करून घ्यावी व शासनाच्या भांडवली अंशदानावर महामंडळाने शासनाला ६ टक्के दराने व्याज देणे आवश्यक
साहील. ५.५ टक्के दराने येणारी रक्कम दर ६ महिन्यांसाठी परिगणित करून तेवढी रक्कम भांडवली
अंशदानाच्या स्वरुपात महाराष्ट्र राज्य मार्ग परिवहन महामंडळास देण्यात यावी, असे आदेश गृह विभाग शासन
निर्णय, क्र. एसटीसी ३४००/६३१/सीआर-३१/परि-१, दि. २०.६.२००० अन्वये निर्गमित करण्यात आले आहेत.

२. त्या अनुषंगाने १.४.२००७ ते ३०.९.२००७ या कालावधीकरिता महाराष्ट्र राज्य मार्ग
परिवहन महामंडळाकडून १७.५ टक्के दराने रु. २५१,१७,११,८१३/- (रुपये दोनशे एकोनसठ कोटी, सतरा
लक्ष, अकरा हजार, आठशे तेरा फक्त) इतकी प्रवासी कराची रक्कम शासनास देय आहे. सदर प्रवासी कर
रक्कमेपैकी ५.५ टक्के दराने येणारी रक्कम ही रु. ८१,४५,३७,९९९/- इतकी येते. सबब उक्त परिच्छेद-१
मध्ये नमूद दिनांक २०-६-२००० च्या शासन निर्णयानुसार रु. ८१,४५,३७,९९९/- (रुपये एक्यांशी कोटी,
पंचेचाळीस लाख, सदासी हजार, नऊशे नळ्याण्णव फक्त) इतकी प्रवासी कराची ५.५ टक्के दराने येणारी
रक्कम शासनाचे भांडवली अंशदान म्हणून महाराष्ट्र राज्य मार्ग परिवहन महामंडळास समायोजनाद्वारे उपलब्ध
करून देण्यास शासन मंजूरी देण्यात येत आहे.


३. प्रवासी कराची ५.५ टक्के दराने येणारी रु. ८१,४५,३७,९९९/- ही रक्कम गृह विभाग
"मागणी क्र बी-०९, लेखाशीर्ष ५०५५-मार्ग परिवहन यावरील भांडवली खर्च-१९०, सार्वजनिक क्षेत्रातील व
इतर उपक्रमातील गुंतवणूका (००) (०१) ३२ - अंशदाने महाराष्ट्र राज्य मार्ग परिवहन महामंडळाला

भांडवली अंशदान योजनेतर (५०५५००११)" या खाली पुस्तकी समायोजनाने खर्च दाखविण्यात यावा. तर शासनाकडे जमा करावयाच्या रकमेची परिगणना सर्व्हेराला अ. क्र. १ मध्ये नमूद शासन निर्णयातील परिच्छेद १ निर्णय (३) अनुसार करून निव्वळ जमा रक्कम "००४२-मालावरील व उतारवरील कर-१०१-कर वसुली (००४२-००१७) (०२) उतारवरील करापासून मिळालेल्या जमा रकमा" या लेखाशिर्षाखाली पुस्तकी समायोजनाने प्रवासी कराची जमा रक्कम म्हणून जमा दाखविण्यात यावी व सदर समायोजन चालू सन २००७-०८ वर्षाकरिता करण्यात यावे.

४. उक्त प्रमाणे रितसर कार्यवाही करण्यास परिवहन आयुक्त, महाराष्ट्र राज्य, मुंबई यांना प्राधिकृत करण्यात येत आहे.

५. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र. सीआर-४१५/०७/व्यय-८, दि. ४.११.२००७ यास अनुसरून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने.



(स. सु. वाहाणे)

कक्ष अधिकारी, गृह विभाग, महाराष्ट्र शासन.

प्रत,

परिवहन आयुक्त, महाराष्ट्र राज्य, मुंबई.

उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई

महाव्यवस्थापक (वाहतूक), महाराष्ट्र राज्य मार्ग परिवहन महामंडळ, मुंबई.

वित्तीय सल्लागार व मुख्य लेखा अधिकारी, महाराष्ट्र राज्य मार्ग परिवहन महामंडळ, मुंबई.

महालेखापाल (लेखा व अनुज्ञेयता), महाराष्ट्र-१, मुंबई

महालेखापाल (लेखा व अनुज्ञेयता), महाराष्ट्र-२, नागपूर

महालेखापाल (लेखा परीक्षा), महाराष्ट्र-१, मुंबई

महालेखापाल (लेखा परीक्षा), महाराष्ट्र-२, नागपूर

लेखा अधिदान अधिकारी, मुंबई

वित्त विभाग (व्यय-८/अर्थसंकल्प-१०), मंत्रालय, मुंबई

संचालनालय, लेखा व कोषागारे, संगणक शाखा, मुंबई

गृह विभाग, बीयुडी-१, मंत्रालय, मुंबई

निवड नस्ती.
